

कर्णाली प्रदेश ऋण उठाउने अधिकारको व्यवस्था गर्न बनेको विधेयक

प्रस्तावना: आर्थिक वर्ष २०७५/०७६ को लागि प्रदेश सरकारको अर्थसम्बन्धी प्रस्तावहरूलाई कार्यान्वयन गर्न कर्णाली प्रदेश सरकारले प्रदेश ऋण उठाउन बाञ्छनीय भएकोले,

नेपालको संविधान को धारा १९७ को अधिकारको प्रयोग गरी प्रदेश सभाले यो ऐन बनाएको छ।

१. **संक्षिप्त नाम र प्रारम्भ:** (१) यस ऐनको नाम “कर्णाली प्रदेश ऋण उठाउने ऐन, २०७५” रहेको छ।
(२) यो ऐन तुरुन्त प्रारम्भ हुनेछ।
२. **प्रदेश ऋण उठाउने अधिकार:** (१) आर्थिक वर्ष २०७५/०७६को लागि प्रदेश सरकारको अर्थसम्बन्धी प्रस्तावहरूलाई कार्यान्वयन गर्न कर्णाली प्रदेश सरकारले आर्थिक वर्ष २०७५/०७६ को अन्त्यमा अधिविकर्षवापत तिर्न बाँकी रकम र अन्य तिर्न बाँकी रकममा थप रु. १,००,००,००,०००/- (अक्षरेपी एक अर्ब रुपैया मात्र)मा नबढ्ने गरी त्यतिसम्म रकमको प्रदेश ऋण उठाउन सक्नेछ।
तर यसरी उठाइने प्रदेश ऋण रकममा प्रदेश सरकारले प्रचलित कानूनबमोजिम पाउने अधिविकर्ष रकम समावेश हुनेछैन।
(२) प्रदेश सरकारले आर्थिक वर्ष २०७५/२०७६ सम्मको नेपाल राष्ट्र बैंकलाई तिर्न बाँकी अधिविकर्षलाई प्रदेश सरकारले ट्रेजरी बिलमा परिणत गर्न स्वीकृति दिन सक्नेछ।
(३) यस दफाबमोजिम उठाइएको प्रदेश ऋणको साँवा व्याज भुक्तानी गर्ने अवधि र सो ऋणको व्याजको दर कर्णाली प्रदेश ऋण ऐनबमोजिम हुनेछ।